

15 -ാം കേരള നിയമസഭ

3 -ാം സമ്മേളനം

നക്ഷത്രചിഹ്നമിട്ട ചോദ്യം നം. 25

04-10-2021 - ൽ മറുപടിയ്ക്ക്

സ്മാർട്ട് റേഷൻ കാർഡുകൾ

ചോദ്യം		ഉത്തരം	
<p>ശ്രീ. സി.സി. മുക്തൻ, ശ്രീ ഇ ചന്ദ്രശേഖരൻ, ശ്രീ. മുഹമ്മദ് മുഹസിൻ, ശ്രീ വി. ആർ. സുനീൽകുമാർ</p>		<p>Shri G R Anil (ഭക്ഷ്യ-പൊതുവിതരണ വകുപ്പ് മന്ത്രി)</p>	
(എ)	<p>സംസ്ഥാനത്ത് റേഷൻ കാർഡുകളുടെ ദുരുപയോഗം ഒഴിവാക്കുവാൻ നടപടികൾ സ്വീകരിച്ചിട്ടുണ്ടോ; വിശദമാക്കാമോ;</p>	(എ)	<p>ഉണ്ട്. അനർഹമായി മുൻഗണനാ റേഷൻ കാർഡുകൾ കൈപ്പറ്റി ദുരുപയോഗം ചെയ്യുന്നവരെ കണ്ടെത്തുന്നതിനായി തദ്ദേശ സ്വയം ഭരണ സ്ഥാപനങ്ങൾ, മോട്ടോർ വെഹിക്കിൾ ഡിപ്പാർട്ടുമെന്റ് എന്നീ വകുപ്പുകളുടെ ഡാറ്റായുമായി ആർ.സി.എം.എസ് ഡാറ്റാ മാപ്പിംഗ് നടത്തി അനർഹരെ കണ്ടെത്തി ഒഴിവാക്കിയിട്ടുണ്ട്. ഇവരിൽ നിന്നും പിഴ ഈടാക്കിവരുന്നു. മരണപ്പെട്ടവരുടെ വിവരങ്ങൾ ശേഖരിച്ച് പട്ടികയിൽ നിന്നും ഒഴിവാക്കുന്നതിനുള്ള നടപടികൾ തുടർന്ന് വരുന്നു. കൂടാതെ ആധാർ ലിങ്ക് ചെയ്യാത്തതോ ഒരംഗം മാത്രമുള്ളതോ ആയ മുൻഗണനാ റേഷൻ കാർഡുകൾ പരിശോധനയ്ക്ക് വിധേയമാക്കിയും നാലു ചക്ര വാഹനമുള്ളവരെ (ഉപജീവന മാർഗത്തിന് ടാക്സിയാലി വാഹനം ഉപയോഗിക്കുന്നവർ ഒഴികെ) കണ്ടെത്തിയും അനർഹരെ ഒഴിവാക്കുന്ന നടപടികൾ തുടർന്ന് വരുന്നുണ്ട്. സർക്കാർ ജീവനം, 25000/- രൂപയ്ക്ക് മേൽ വരുമാനം ലഭിക്കുന്നവർ, ആദായ നികുതി ഒടുക്കുന്നവർ, ഒരേക്കറിൽ അധികം ഭൂമിയുള്ളവർ (പട്ടിക വർഗ്ഗക്കാർ ഒഴികെ), തുടർച്ചയായി 3 മാസം റേഷൻ സാധനങ്ങളോ സൗജന്യ ഭക്ഷ്യ കിറ്റോ വാങ്ങാത്ത കുടുംബങ്ങൾ എന്നിവർ മുൻഗണനാ കാർഡ് കൈവശം വെച്ചിട്ടുള്ളതായി കണ്ടെത്തുന്നപക്ഷം അനർഹരാണെന്ന് ബോധ്യപ്പെടുന്നവരെ പൊതുവിഭാഗത്തിലേക്ക് മാറ്റിവരുന്നു. ഇതിനു പുറമെ അനർഹമായി മുൻഗണനാ കാർഡുകൾ കൈവശം വെച്ചിരിക്കുന്നവർക്ക് പിഴ കൂടാതെ അവ സ്വയം സഹായം ചെയ്യുന്നതിനുള്ള അവസരം നൽകിയിരുന്നു. അതിലൂടെ അനർഹമായ 11587 എ.എ.വൈ. കാർഡുകളും, 74626 പി.എച്ച്.എച്ച്.</p>

		<p>കാർഡുകളും 55974 എൻ.പി.എസ്. കാർഡുകളും പൊതു വിഭാഗത്തിലേക്ക് മാറ്റി. അനർഹരെ കണ്ടെത്തി ഒഴിവാക്കുന്ന മുറയ്ക്ക് അർഹരെ ഉൾപ്പെടുത്തുന്ന നടപടി പുരോഗമിച്ചുവരുന്നു. പരിശോധനയിൽ അനർഹമായി മുൻഗണനാ കാർഡുകൾ കൈവശം വെച്ചിരിക്കുന്നതായി കണ്ടെത്തുന്നവർക്കെതിരെ KTPDS (Control) Order, 2021ലെ ഖണ്ഡിക 11 പ്രകാരം താഴെ പറയുന്ന നടപടികൾ സ്വീകരിക്കുന്നതായിരിക്കും. 1) നിയമത്തിലെ സെക്ഷൻ 9 പ്രകാരമുള്ള ക്രിമിനൽ നടപടികൾ. 2) കേന്ദ്ര അല്ലെങ്കിൽ സംസ്ഥാന സർക്കാർ, പൊതുമേഖലാ സ്ഥാപനങ്ങൾ, സഹകരണ മേഖല, സർക്കാർ സഹായത്തോടെയുള്ള സ്വയംഭരണ സ്ഥാപനങ്ങൾ, തദ്ദേശ സ്വയംഭരണ സ്ഥാപനങ്ങൾ, എന്നിവിടങ്ങളിലെ ജീവനക്കാരാണെങ്കിൽ അവർക്കെതിരെ വകുപ്പുതല അച്ചടക്ക നടപടികൾ 3) റേഷൻ കാർഡ് റദ്ദാക്കൽ 4) കാലാകാലങ്ങളിൽ സർക്കാർ തീരുമാനിച്ച നിരകിൽ (ഇക്കണോമിക്/ കമ്പോള നിരക്ക്) സർക്കാരിനുമായ നഷ്ടം വീണ്ടെടുക്കൽ. കൂടാതെ അനർഹമായി മുൻഗണനാകാർഡുകൾ കൈവശം വെച്ചിരിക്കുന്നവരെക്കുറിച്ചുള്ള വിവരങ്ങൾ പൊതുജനങ്ങൾക്ക് സർക്കാരിനെ അറിയിക്കുന്നതിനായി 9495998223 എന്ന ഫോൺ നമ്പർ പരസ്യപ്പെടുത്തിയിട്ടുണ്ട്. പരാതി നൽകുന്നവരുടെ വിവരം രഹസ്യമായി സൂക്ഷിക്കുന്നതിനും നിർദ്ദേശം നൽകിയിട്ടുണ്ട്.</p>
(ബി)	<p>റേഷൻ കാർഡിലെ പേര് നീക്കംചെയ്യൽ ഉൾപ്പെടെ റേഷൻ കാർഡ് സംബന്ധിച്ച നടപടിക്രമങ്ങൾ ലളിതമാക്കുവാൻ നടപടികൾ സ്വീകരിച്ചിട്ടുണ്ടോ; വിശദമാക്കാമോ;</p>	<p>(ബി) ഉണ്ട്, പുതിയ കാർഡിനായോ തിരുത്തലുകൾക്കായോ ഉള്ള അപേക്ഷകൾ പൊതുവിതരണ വകുപ്പിന്റെ www.civilsupplieskerala.gov.in എന്ന വെബ്.സൈറ്റിലെ സിറ്റിസൺ ലോഗിൻ എന്ന പോർട്ടൽ വഴി അപേക്ഷകന് സ്വന്തമായോ, അക്ഷയ കേന്ദ്രം വഴിയോ online ആയി സമർപ്പിക്കാവുന്നതാണ്. വാടകയ്ക്ക് താമസിക്കുന്നതും എന്നാൽ വാടക ചീട്ട് ഹാജരാക്കുവാൻ നിർവ്വാഹമില്ലാത്തതുമായ ആളുകൾ, തെരുവോരത്ത് ജീവിക്കുന്നവർ എന്നിവരുടെ ആധാർ കാർഡ് പരിശോധിച്ചു മറ്റൊരു കാർഡിലും ഉൾപ്പെട്ടിട്ടില്ലാത്തപക്ഷം റേഷൻ കാർഡ് നൽകുന്നതിനുള്ള സംവിധാനം ഏർപ്പെടുത്തിയിട്ടുണ്ട്.</p>
(സി)	<p>പുസ്തക രൂപത്തിലുള്ള റേഷൻ കാർഡിന് പകരം സ്റ്റാർട്ട് റേഷൻ കാർഡുകൾ വിതരണം ചെയ്യാൻ നടപടികൾ സ്വീകരിച്ചിട്ടുണ്ടോ;</p>	<p>(സി) പുസ്തക രൂപത്തിലുള്ള റേഷൻകാർഡുകൾക്കു പകരം ഇ-റേഷൻകാർഡുകളാണ് 03.05.2021 മുതൽ അക്ഷയ കേന്ദ്രം മുഖേന വിതരണം നടത്തി വരുന്നത്.</p>

			<p>ഇ-റേഷൻ കാർഡുകൾ പരിഷ്കരിച്ച് കൃത്യർ.കോഡ്, ബാർ കോഡ് എന്നിവയുള്ള ATM Card-ന്റെ വലിപ്പത്തിലുള്ള സ്റ്റാർട്ട് റേഷൻ കാർഡ് വിതരണം നടത്തുന്നതിന് സർക്കാർ ഉദ്ദേശിക്കുന്നു. ഉടമയുടെ പേര്, ഫോട്ടോ, വിലാസം തുടങ്ങിയ വിവരങ്ങൾ മുൻവശത്തും പ്രതിമാസ വരുമാനം, റേഷൻ കട നമ്പർ, വീട് വൈദ്യുതീകരിച്ചതാണോ, ഗ്യാസ് കണക്ഷനാണോ തുടങ്ങിയ വിവരങ്ങൾ മറുവശത്തുമുണ്ടാകും. 25/-രൂപ ഫീസ് ഈടാക്കി വിതരണം ചെയ്യാനുള്ള ഉദ്ദേശിക്കുന്ന സ്റ്റാർട്ട് കാർഡുകൾ മുൻഗണനാ വിഭാഗങ്ങൾക്ക് സൗജന്യമായി നൽകാൻ സാധിക്കുമോ എന്ന കാര്യം പരിശോധിക്കും. തിരിച്ചറിയൽ കാർഡായും ഉപയോഗിക്കാവുന്ന ഈ സ്റ്റാർട്ട് കാർഡുകൾ കയ്യിൽ കരുതുന്നതിനും കൂടുതൽ സൗകര്യപ്രദമായിരിക്കും.</p>
(ഡി)	<p>സ്റ്റാർട്ട് റേഷൻ കാർഡുകൾ മുൻഗണനാ വിഭാഗത്തിൽപ്പെട്ടവർക്ക് സൗജന്യമായി നൽകാൻ ഉദ്ദേശിക്കുന്നുണ്ടോ; വിശദമാക്കാമോ;</p>	(ഡി)	<p>ക്ലോസ് (സി) യുടെ ഉത്തരം കണ്ടാലും.</p>
(ഇ)	<p>സ്റ്റാർട്ട് റേഷൻ കാർഡിന്റെ പ്രധാന സവിശേഷതകൾ എന്തെല്ലാമാണെന്ന് വിശദമാക്കാമോ?</p>	(ഇ)	<p>ക്ലോസ് (സി) യുടെ ഉത്തരം കണ്ടാലും.</p>

സെക്ഷൻ ഓഫീസർ